௮ 32 த்‌ ம்‌ 121 கத அக அதம்‌ 


ச்ம்‌ 

தமிழ்‌ நாட்டுத்‌ துறவிகள்‌ சங்கம்‌, 
இருவண்ணாமலை. 


“பற்றுக பற்றற்றான்‌ பற்றினை அப்பற்றைப்‌ 
பற்றுக பற்று விடற்கு?” 
பதிப்பாளர்‌: 
சுவாமி சொரூபானந்தா. 
ஆண்டுக்‌ கட்டணம்‌ ரூ 2/- தனி இதழ்‌ அனா 3/- 
a ட வவனைள வகை 
வ அபத று ஸை ஸ்ப அப்த்‌ 


33 ஆதம கரு கயம்‌ SIPS ஆள பல்‌ ஒறு பம்‌ RS கதம்‌ கதன்‌ கறு பதம்‌ 12S RR 
ர ர, பப 


எ ஆ 


“துற வி” 


பொருளடக்கம்‌. 
எண்‌. பக்கம்‌, 
1 கடவுள்‌ வாழ்த்து ௨ 97 
2. இன்பம்‌ | 97 
3 சிவஞானபோதம்‌  -திருநீ. சண்முகானந்த சுவாமிகள்‌ 98 
4 அறம்‌ ஐயாறு அடிகள்‌ 101 
5 அவிரோதவுகந்தியார்‌ --சுவாமி முக்தானந்தா அவர்கள்‌ 106 
6 யோகசிகோபநிஷத்‌ --தீரிமூர்த்தி சுவாமிகள்‌ 109 


(தமிழ்‌ பொழிப்புரை) 


ஓம்‌: 


“துறவி?” 


ககக கைக கள கைக ககக ப கதத க வனை கை 
மன்மத ட. தமிழ்‌ ்‌ ஆவணி 
மலர்‌ 1 |. திங்கள்‌ வெளியீடு. இதழ்‌ 8. 
கடவுள்‌ வாழ்த்து. 

ஏ.து மொன்று மறிவில ராயினும்‌ 

ஒதி யஞ்செழுத்‌ தும்முண வார்கட்குப்‌ 

பேத யின்றி யவரவ ருள்ளத்தே 

மாதுக்‌ தாமு ம5ழ்வர்‌ மாற்பேறரே. _— அப்பர்‌. 
இன்பம்‌. 


அதாவது அன்பத்தின்‌ நீக்கம்‌. நாடு செழிக்க வேண்டும்‌. நாம்‌ அன்ப 
மின்றிய இன்ப வாழ்வு வாழ வேண்டும்‌. எல்லா உயிரகளும்‌ இணன்பமின்றிய 
இன்பத்தைத்‌ தேடுதல்‌ இயற்கைதானே? ஆயின்‌ துன்பமின்றிய இன்பம்‌ எவை 
என்பதைத்‌ தெரிம்‌ அக்கொள்ளும்‌ அறிவு மக்கட்‌ பிறவியினர்க்கே உளவாம்‌. ஓவ்‌ 
வொறுவரும்‌ தங்கள்‌ தவ்களுக்கியைந்‌த ஒன்றைஇன்‌ பமாகக்கருதி மகிழ்னெ தனர்‌ 
ஆயின்‌ அவ்வின்பம்‌ எல்லோருக்கும்‌ ஒப்ப முடிந்ததாக இருக்க வேண்டும்‌, 
அஅவும்‌ சுருதி, யுக்தி அனுபவமென்ற மூன்றிற்கும்‌ ஒத்ததாக அமைதல்‌ 
வேண்டும்‌. அவ்வாறாயின்‌ அவ்வின்பம்‌ தாண்‌ யாது எனின்‌ இன்ப நீக்கமும்‌ 
இன்ப அடைவும்‌ ஆம்‌. இதுவே வீடு எனப்படும்‌. இதைத்‌ தான்‌ மறைகள்‌ 
கூறுகின்றன. இதை எவ்வாறு உணரமுடியும்‌? இதற்காகப்‌ புறப்பொருள்‌ ஒன்றும்‌ 
வேண்டுவதில்லை, பின்னையோவெணின்‌, ஈம்‌ உடம்பிலேயே அமைந்த கருவி, 
கரணங்களைக்‌ கொண்டே உணசலாம்‌. இதுபற்றிப்‌ பின்‌ ஆராய்வாம்‌. 


மக்களாகிய காம்‌ மக்களாகவே வாழவேண்டும்‌. உருவத்தால்‌ விளங்கி 
செயலால்‌ மாறுபடுகன்றோம்‌. இதற்கு விலக்காயும்‌ உளர்சிலர்‌. பொருளினாலும்‌, 
அறிவினாலும்‌ நாம்‌ செய்கன்‌ ற குற்றங்களை மறைக்க முயல்கின்றோம்‌. ஆனால்‌ எம்‌- 
கும்‌ நிறைர்‌ த இறை ஈம்‌உள்ளத்தேயும்‌ இருப்பன்‌, அறிவன்‌, கணக்கும்‌ எழுதுவன்‌ 

“தொழுது தூமலர்‌ தாவித்‌ துஇத்துநின்று 

அழுது காமுற்று அரற்றுகின்‌ ராரையும்‌ 

பொழுது போக்கிப்‌ புறக்கணிப்‌ பாரையும்‌ 

எழுதும்‌ ழெக்கணக்‌ னெனம்பர்‌ ஈசனே” தேவாரம்‌ 
இறைவன்‌ மழ சாம்‌ ஈடர்‌து கொள்ள வேண்டும்‌, இதைக்‌ கருத்தில்‌ இருத்தி 
அவரவர்கள்‌ தகுதிக்கேற்ப இறைவனை வழிபடவேண்டும்‌. சிறப்பாக இன்பவடி 
வினனாயெ இறைவனை இதயத்‌ இருத்தி வேண்டிய வெல்லாம்‌ தருவதும்‌ ஈன்‌ 
னெறியைக்‌ காட்வெதுமாய இரு ஐந்தெழுத்தை இடைவிடாது எண்ணுவோ 
மாயின்‌ “பேதமின்றி அவரவருள்ளத்தே மாதந்தாமும்‌ மழ்வர்‌'' ஈமர்வொயவே 
நன்னெறி காட்டும்‌”! என்பது தேவாரம்‌. அதல்‌ இறவாக இன்பவீட்டினை 
படயவம்‌ எம்மை அப்பர்‌ அருள. பதிப்பாளர்‌. 


ஆ TE ரு... ஸு ஷ்‌ த; ழு! வூ 

சைவசித்தாந்தம்‌, 


சிவஞான போதம்‌. 


அருட்டிரு. திருநீ. சண்முகானந்த சுவாமிகள்‌, 
(மதுரை.) 
முன்‌ (ம1 இ7 ப 87) தொடர்ச்சி, 
எனவே, மர்திரம்‌, பதம்‌, வன்னம்‌ என்னும்‌ மூன்றன்‌ வடிவா 
சொற்பிரபஞ்சம்‌, புவனம்‌, தத்துவம்‌, கலை என்னும்‌ மூன்றன்‌ 


வடிவாகிய பொருட்‌ பிரபஞ்சம்‌ தோன்றி நின்றழியும்‌ என்பதை 
ஏஅக்களால்‌ சாதித்தவாறாயிற்று, இதனை, 


“பூதாதி யீறு முதலுக்‌ துணையாகப்‌ 

பேதாய்‌ திசியாகும்‌ பெற்றிமையி--னோதாரோ 

வொன்றெொன்றிற்‌ றோன்றி யுளதா யிறக்கண்டு 

மன்றென்று முண்டென்ன வாய்ந்து? 
எனவரும்‌ மெய்கண்டதேவர்‌ திருவாக்கானும்‌ 


“ஒரிட மழியப்‌ பின்னு மோரிட நிற்கு மொக்கப்‌ 

பாரிட மழிவ தின்றா மென்றிடிற்‌ பயில்வித்‌ தெல்லாங்‌ 

காரிட மதனிற்‌ காட்டு மங்குரங கழியும்‌ வேனிற்‌ 

சீருடைத்‌ துலகு காலஞ்‌ சேர்ந்திடப்‌ பெயர்ந்து செல்லும்‌" 
எனவருஞ்சித்தியாரானுங்‌ கண்டுகொள்க, 


இனியிவ்வதிகரணத்திற்கு இரட்டுற மொழிதல்‌ என்னுந்‌ 
தந்திரவுத்தியால்‌, அவனவள்‌ என்ற தனாற்பெறப்படுகன்ற வுயா திணை 
யும்‌, ௮துஎன்றதனாற்‌ பெறப்படுகன்‌ ற அஃறிணையும்‌ என்னும்‌ 
இருதிணை ப்பகுதியினை. யுடைத்தாய சொற்பிரபஞ்சத்‌ தொகுதி, இங்‌ 
நனம்‌ அவயவப்பகுப்புடைமையும்‌, சடமுமாய்ப்‌ பலவுமாகையும்‌ 
சுட்டியதியப்படுகையும்‌, திதியின்பால்‌ ஏனையிரண்டுங்‌ காணப்‌. 
படுதலும்‌ ஆயெ ஏ.துக்களால்‌ - தோன்றி நின்றழிகலுடைத்‌ து எனப்‌ 
பொருள்‌ கொள்ளுகலும்‌ ஆகும்‌, அற்றேல்‌, “வேதம்‌ நித்தியம்‌!" 
என்றுஞ்‌ சுருதிவாக்யெத்தோடு முசணாதோ ? எனின்‌ :— முரணா அ, 
நித்தியனாயெ சிவபிசானாற்‌ செய்யப்பட்டமையானும்‌, இறுதிக்காலத்‌ 
தவனிடத்‌ தொடுல்யெ வேகம்‌ படைப்புக்காலத்து முன்போலவே 
சோன்றுகலாலும்‌ நித்தமென்‌ அுபசரித்‌அச்‌ கூறப்படுமாகலின்‌ ஆக 
மங்களை நித்தமென்பதும்‌ இக்கருத்தே பற்தியென்றுணாச, 
அங்ஙன்கொள்ளாக்கால்‌, “வேதம்‌ பரமரிவனாற்‌ செய்யப்பட்டது” 
என்னும்‌ பிருகதா.ரணிய சுருதியோடும்‌, “அட்டா தசவித்தைக்கும்‌ 
முதற்கருத்தரவாயெ விச்குலபாணி "? என்னுஞ்‌ சிவபுசண வசனத்‌- 
தோடும்‌, ஈண்டுக்கூறும்‌ கருதளவையோடும்‌ முரனுமாறஜிக, 

இனி இரண்டாமதிகரணம்‌ வருமான :-— முதலதி கரணத்தில்‌ 
உலகம்‌ நித்தியமெனக்கொண்ட மீமாஞ்சையாசையும்‌, உலோகாயத- 
மையும்‌, சொல்லும்‌ பொருளும்‌ என விருவகைப்பட்டவுலகமும்‌ 
தோன்றி நின்றழியுமெனக்கூறி மறுத்தவழி, உலகம்‌ மூவினையுடைத்‌ 
தாயினும்‌ ௮தற்கொருகருத்தா வேண்டுவதில்லை யெனப்‌ பிணங்கும்‌ 
புத்தர்‌ முதலியேரரை மறுத்துக்‌ கருத்தா வுண்மைசா தித்கற்கெழுர்தத 
இவ்வதிகரணமெனவுணர்க, அதிகரணத்‌ தொடர்பும்‌ இதனானேவிளங்‌ 
கும்‌. முக்காலத்‌அம்‌ இல்பொருளாயெ முயற்கோட்டிற்கு உற்பத்தியின்‌ 
மையின்‌, ஈண்டுற்பத்தி காணப்படுகலான்‌ மேற்சாதிக்கப்பட்ட முத்‌ . 
தொழிலுக்குரிய வுலகம்‌ உள்பொருளேயாமென்பஅும்‌, மண்‌ முதலிய 
வற்றிலுள்ளதா கிய குட முதசலீயவற்றிற்குக்‌ குயவன்‌ முதலிய கருத்தா 
வையன்‌ றி, வனைதல்‌ முதலிய செய்‌ தொழிலுண்டாகாமையின்‌, மேல்‌ 
உள்பொருளெனச்‌ சா திக்கப்பட்டவுலகமும்‌ தொழிற்படுத்‌ அம்‌ நிமித்த 
கா. ரணனாகிய கருத்தராவையுடைத்தா மென்பதும்‌, எப்பொருளெதன்‌ 
கண்‌ ஓடுங்குமோ அப்பொருள்‌ அதன்‌ கண்ணுற்பத்தியாம்‌, மண்ணிற்‌ 
குடம்‌: போலும்‌, என்னும்‌ ௮விகாபாவசம்‌ பந்தத்தால்‌ உலகஞ்சங்கா ர 
காரணன்‌ மாட்டொடுங்குசலின்‌ மீளத்‌ தோன்னுங்கால்‌ அவனிடத்‌ 
தினின்றுந்‌ தோன்றுதலே பொருத்த முடைத்தா யென்பஅம்‌ இவ்‌ 
வதிகரரைத்தரற்‌ போத்த பொருளாம்‌. எனவே, ஓடுங்னெ சங்காரத்‌ 
தினல்லஅ உற்பத்தியில்லை, என்பதை மேற்கோளாகவும்‌, இல்லதற்‌ 
குத்தோற்ற மின்மையின்‌, உள்ளதற்குச்‌ செய்வோரின்றிச்‌ செய்வினை 


யின்மையின்‌ என்பவற்றை ஏனுக்களாகவும்‌ கண்டுகொள்க, 


அற்றேல்‌, ஏ.தவுக்‌ துணிபொருளும்‌ ஒருங்கு நிற்பின்‌ அன்றே 
பொருளுண்மை அணியப்படும. . அங்ஙனன்றி, இல்லதற்குத்‌ தோற்ற 
மின்மையின்‌, என்புழி, ஏ.த இல்லதன்‌ கண்ணும்‌, உள்ளதற்குச்‌ செய்‌ 
வோரின்றிச்‌ செய்வினையின் மையின்‌ என்புழி, ஏ அஉள்ளதன்‌ கண்ணும்‌ 
அணிபொருளாகிய உற்பத்தி உலகின்‌ கண்ணுமாய்‌ வேறு நிற்றலின்‌, 
அவற்றான்‌ அ துதுணியப்படுமென்பது பொருந்தா அ, அன்றியும்‌ 
செய்வோரின்‌ றிச்‌ செய்வினையில்லை யென்பதும்‌, சங்காசத்தினல்லது 
உற்பத்தியில்லை பென்ப.தும்‌, பொஅவுஞ்‌ இறப்புமாய்‌ கிற்றலேயன்றிப்‌ 
பொருளான வேறன்‌ மையின்‌'! மலைதயுடைத்அ, நெருப்புடைமையான்‌, 
என்பதுபோல ௮.நுமானமாதற்குப்‌ பொருக்தாதாம்‌. இன்னும்‌ உள்ள 
தற்குச்‌ செய்வோரின்றிச்‌ செய்வினையில்லை யென்பதனால்‌ உலூதஐ்குக்‌ 
கர்த்தாவொருவனுண்டென்பது மாத்திரமே பொ துவகையாற்‌ றுணி- 
யப்படுமன்றிச்‌, சிறப்புவசையாற்‌ சங்காரக்‌ கடவுளென்பது அதனாற்‌ 
அணியப்படாதாம்‌. ஆசலின்‌ ஈண்டுக்கூறும்‌ ஏதுவும்‌ அணிபொருளுர்‌ 
தம்மிற்‌ பொருர்தாவாம்‌ எனில்‌ --_ சொற்கள்‌ பெருகாமைப்‌ 
பொருட்டுத்‌ அணிரந்ததாக வைத்து அவ்வாறு கூறினும்‌, உலகம்‌ 
உள்ளத; தோற்றமுடைமையின்‌, யாத இல்லஅ, அஅதேோன்றாஅ 
முயற்கோடு போலும்‌'' என்னும்‌ கேவலவெதிரேி ய.நுமானத்தால்‌ 
இட யென்பதனாற்‌ பெறப்படும்‌ உள்ளதாதலைச்சாதித்துப்‌ பின்னர்‌, 

“உலகம்‌ செய்வோனை உடைக்கு, உள்ளதாய்க்‌ கரரியப்படு 
தவின்‌; யாது உள்ளதாய்க்‌ கரரியப்படுவது, ௮2. செய்வோளை 
யுடைத்து; குடம்போலும்‌!'' என்னும்‌ அந்வய ௮ நாமானக்கானே 
"தோற்றிய என்னும்‌ பிறவினை வாய்பாட்டாற்‌ பெறப்படூங்‌ கருக்கா 
வொருவனைப்‌ பொதுவகையாற்‌ சாதித்த வழி, அவன்‌ யாவனென்னும்‌ 
ர லய விலக்குதற்கு, ஓடுங்கயுளதாம்‌ என்றதனையெடுக்‌.து 

“'உலகஞ்‌ அகபா னல்‌ உற்பத்தியாம்‌, ஆண்டொடுங்கு கவின்‌ 
யாத யாண்டொருக்கும்‌, அஃது ௮கனிலுற்பத்தியாம்‌, மண்ணிற்குடம்‌ 
போலும்‌” என்று இம்முறையே இவ்விரண்டரமதி கரணத்தை மூன்‌ 
றதிகரணமாசு வைத்‌அப்‌ பொருள்‌ கொள்ளுதல்‌ ஆசிரியர்‌ கருத்தென்‌ 
பதை யோர்ந்துணர்க்து கொள்க, ௮ற்றேல்‌, ௮ஃதங்கனமாக, உலகம்‌ 
உள்பொருளாயின்‌ ஓரிடத்தெரடுங்‌க மீளவுண்டரக வேண்டுவதில்லை, 
இல்லது உண்டாப; உள்ளத அழியும்‌, இல்லன தோன்றுங்கால்‌ 
தொடர்ச்சியாய்க்‌ கணந்தோறும்‌ தேன்‌ றியழிவனவற் அள்‌, முற்கணத்‌ 
தினின்‌ ஐழியும்‌. பொருள்‌ பிற்கணத்திற்றோன்‌ அம்‌ பொருட்குச்‌ சார்‌ 
பாசலின்‌, அவை அவ்வச்சார்பிலே வித்தின்‌ கேட்டினால்‌ அங்குர்‌ 
சோன்றுமாஅ போலக்‌ தோன்றும்‌. இதற்கொரு கருத்தா வேண்டுவ 
தில்லை, எனப்‌ பொளத்த மதத்தார்‌ கூஅவரன்றோவெனின்‌ :— ' 


உலக ம்‌உள்ளதாயினும்‌ சங்கர ரகால.க்தில்‌ ஒடுங்யெ தாகலான்‌ 
அல்வுலகம தான்‌ ஓடும்குகற்டெமான சங்கார கருத்தாவினின்அம்‌ 
படைப்புக்‌ காலத்தில்‌ மீள உளதாம்‌. அற்றேல்‌, ஒடுங்யெ உலகம்‌ மீள 
வானோ? உண்டாக வேண்டுமாயின்‌ முன்‌ ஓடுங்காதூ 
நிலை பெற்றிருக்கல! மன்றோ, அவ்வாறன்றி ஓடுங்க மீளவுளதசவ.தா 
எற்றுக்கெனின்‌:- உள்பொருளாகிய உலகம்‌ கருமமலம்‌ பரிபாசமா தற்‌ 
பொருட்டு ஓடுங்க ஆணவமலம்‌ பரிபாகமாதற்‌ பொருட்டு மீளவும்‌ 
உண்டாம்‌. அற்றேல்‌ முன்னுண்டரனவுலகம்‌ அழிய வேறுலகற்‌ 
சோன்‌ அமென்னாமல்‌ அதுவே ஒடுங்‌க மீளவுளதரமென்பதற்குப்‌ 
பிரமாரை மென்னை யெனிற்‌ கூறுதும்‌:- எப்பொருள்‌ எவ்வாறு நின்‌ 
மொடுங்கிற்றோ அப்பொருள்‌ அவ்வாரொடுங்யெ வாறேயுண்டாதல்‌ 
எல்லா மானும்‌ வேண்டப்படுமென்‌ துணர்க, எனவே அர்கியமம்‌ 
இல்லையாயின்‌, கெல்‌, சமுகரய்‌ வளராது நெல்லாய்‌ வளருதற்குக்‌ 
காரணம்‌ என்னை? என்னுர்‌ தருக்கமே (பிரதிவா திக்கு விருப்பின்றிய 
பொருளைச்‌ சம்பாதித்தல்‌) அதனை வலியுஅத்து மென்பதூம்‌ கண்டு 
கொள்க. இங்யன்‌ கூறிய சித்தாந்தத்‌ அணிபு கொண்டு, இல்ல.தம்‌ 
உள்ளதும்‌ அல்லாத பொருள்‌ உண்டாம்‌ என்னுஞ்‌ ஸு சூனியவா இகளும்‌ 
இல்லது முள்ள அமாய பொருளுண்டா மென்னும்‌ த்க்‌ 
க்ளு 2 மறுக்கப்பட்டவாறு முணச்க்து கொள்க, (தொடரும்‌) 


i 

. தவத்திரு ஐயாறு, அடிகள்‌ 
(சித்தபாலையதேசிகர்‌ அதீனப்புலவர்‌, அடிவாரம்‌, பழரி,) 


முன்‌ (ம1இ 7 ப 91) தொடர்ச்சி, 


பிறவுயிர்கட்கு உண்டாம்‌ துன்பத்தைத்‌ தமக்கு வந்த தன்‌ 
பத்தைப்போலவே கருதி, காப்பாற்று இடத்த, வீடு பேற்றிற்குக்‌ 
கருவியாகத்‌ தாம்‌ வளர்க்கும்‌ அறிவினலே அறவியற்கு யாதொரு 
பயனுமின்றாம்‌, ஈடத்தல்‌, இருத்தல்‌, இடத்தல்‌, நிற்றல்‌, உண்டல்‌, 
முதலிய தமத செயல்களாலும்‌, பிறவகைகளாலும்‌, உயிர்கள்‌ அடை 
யத்தகுந்த துன்பங்களை அவைகளடையாமற்‌ காத்தல்‌ வேண்டும்‌. 


“அறிவின னாகுவ துண்டோ .பிறிதினோய்‌ 
தன்னோய்‌ போற்‌ போற்றாக்‌ கடை ” 


இக்குறள்‌ மறவியானும்‌ பிறஉயிர்கட்கு இன்னாசன செய்தலை விலக்‌இ 
யஅ., புலாலுண்ணாமை கள்ளாமை, வெகுளாமை இன்னா 
செய்யாமை, முதலிய விரதங்கள்‌ அனைச்தினும்‌ செய்தற்கருமையாக 
உள்ளது கொல்லாமை, அறவினை யாதோ வென்னின்‌ கொல்லா 
மையே கொல்லுதல்‌ பிறவினையே துறவறத்தை மேற்கொண்டவர்‌, 
அருளுடைமை அடியாகப்‌ புலால்‌ மறுத்தல்‌, தவம்‌, கூடா ஒழுக்கம்‌, 
கள்ளாமை, வாய்மை, வெகுளாமை, இன்னா செய்யாமை, கொல்‌ 
லாமை, இறுதியாய  விரதங்களைக்‌ சைக்சொள்ளல்‌ வேண்டும்‌, 
இங்கனம்‌ கைக்கொண்டவர்கட்குத்தான்‌ உண்மை; இன்மை: இன்ன 
தென்றுணரும்‌ உண்மை யறிவு தோன்றும்‌, 


ஞானம்‌ :-- அஃதாவது வீடுபயக்கவல்ல தோரறிவு, களை 
களைந்து நீர்ப்பாய்ச்சனால்தான்‌ பயிர்‌ செழித்துப்‌ பயன்தருதல்‌ 
உண்டு. இன்றேல்‌ இன்றாம்‌. ௮தபோல ஆசாதன ஒழித்து ஆவன 
செய்தால்தான்‌ அறிவு விளக்கமுஅவதாகும்‌, இன்றேல்‌ அறிவு 
விளக்கமுறாஅ. அறிவு. விளக்கமுற்றால்தரன்‌ வீடு பேறாய பயனைப்‌ 
பெறலாம்‌, நில்லாதன இன்னவை நிற்பதிது என்றுணர்வதே ஞானம்‌. 


நிலையாமை :-- தோன்றுவனவாய பொருள்கள்‌ யாவும்‌ 
நிலையாக தன்மை “அறிவு என்ற அளவிலேயே அறிபவனும்‌, 
அறியப்படுன்ற பொருளும்‌ உண்டென்பது பெறப்படும்‌, அறிவு 
அகம்‌, : அறியப்படுவது.புறம்‌ அகத்தையும்‌, புறத்தைவும்‌ 
தொடர்புபடுத்தி நிற்பது புலன்‌. ஆகவே புறப்பொருள்களைப்‌ 
புலன்‌ வழியாகத்தான்‌ அறியலாம்‌ : புலன்‌ வழியாகத்தான்‌ புறப்‌ 
பொருள்கள்‌ உண்டெனு * உணர்ச்சியும்‌ உண்டாம்‌, எனவே அறி 


102 


வினால்‌ அறியப்படுகின்ற புறப்பொருள்களெல்லாம்‌ , புலனுக்குத்‌ 
தோன்றுவன என்பது முடிந்தது. எல்லாச்‌ சமயத்தார்க்கும்‌ ஒப்ப 
முடிக்ததாய உடன்பாடு நிலையாமை, பத்றறுதல்‌--பற்றுகற்டெமான 
பொருள்களின்‌ தன்மையை உணர்ந்தால்தான்‌ கூடும்‌. தோன்‌ அவன 
வாய பொருள்கள்‌ நிலையற்றன என்பதை சிற்றறிவினரும்‌ உணர்வர்‌. 
அதுவும்‌ அறியாமை புல்லறிவு, விறவி வயப்படுதல்‌ அன்பத்திற்‌ 
கேதஅவாமென்‌ அ உணர்ந்து துறவற மேற்கொண்டோர்‌ நிலையாமை 
யினை உணராத புல்லறிவினரா தல்‌ மிக மிக இழிவாம்‌. ஒருவனிடத்தே 
மிகுந்த செல்வம்‌ வந்அசேருதல்‌, கூத்தாடும்‌ இடத்தே. கூத்துக்‌ 
காண்போர்‌ கூட்டம்‌ திரள்‌ திரளாக வந்து கூடுகல்‌ போலும்‌, அச்‌ 
செல்வம்‌ போதல்‌, கூத்துக்கண்போர்‌ கூட்டம்‌ கூத்து முடித்துக்‌ 
கலைந்து போதலை ஓக்கும்‌. செல்வவாழ்வை விட்டு, செல்வத்தைத்‌ 
தேடும்‌ முயற்சியினையும்‌ கைவிட்ட அறவியர்க்கும்‌ ஊழான்‌ ௮ச்‌ 
செல்வத்தனைப்‌ பெறுதலுமுண்டு. ஊழ்முடிதல்‌ இன்ன பொழு 
தென்பதனை யறியவியலாது. ஆகலான்‌ நிலையற்ற செல்வத்தைப்‌ 
பெற்ற பொழுதே அதனைக்கொண்டு நிலையாயினவற்றைச்‌ செய்தல்‌ 


வேண்டும்‌, 


உடம்புடன்‌ கூடிய உயிர்‌ தனது தன்மையை உணர்வாரைப்‌ 
பெற்றால்‌, நாள்‌ என்று அறுக்கப்படுவகாய காலவரையறை ஓன்‌ 
றைப்போலத்‌ தன்னைத்‌ தோற்றுவித்து காலத்தை அறுத்துச்‌ செல்லு 
இன்ற வாளின்‌ வசப்பட்டதாம்‌. எனவே, அறிஞர்‌ நாளை நாளாகக்‌ 
கருதார்‌. உடம்போடு கூடிய தமது உயிரை யறுக்கும்‌ வாளாகவே 
கருதுவர்‌, .காலம்‌ என்பது அருவப்பொருள்‌, முதலீறற்ற பொருள்‌ 
ஆகலால்‌ அஅவரையறைக்குட்பட்ட கண்டப்பொருளன்‌ அ, அங்கன 
மாகவும்‌ பகலவனியக்சுமும்‌, உலஇன்‌ சுழற்கியும்‌ முதலாயினபற்றி 
காள்‌, மதி ஆண்டு என இத்தொடக்கத்தன ஆகவும்‌, இறப்பு, எதிர்வு 
நிகழ்வு எனவும்‌ வரையறுத்துக்‌ கூறல்‌ உலயெலுணர்வுச்கு வேண்டப்‌ 
படுவது. பேச இயலாதபடி நாவை உள்ளடக்கி விக்குள்‌ வருதற்கு 
முன்‌ வீடு பேறளிக்கத்தக்க அறத்தை விரைந்து செய்தல்‌ வேண்டும்‌, 
இவ்வுலகம்‌ சேற்று இருந்த ஒருவன்‌ இன்றில்லையானான்‌ என்று 
சொல்லும்‌ நிலையாமை மிகுதியை உடையது, உடம்பிற்கும்‌ உயிருக்கும்‌ 
உள்ளகாய தொடர்பு, தான்‌ நிற்றற்டெமான கூடு, தன்னை விட்டுத்‌ 
தணித்து கிற்கும்படி அக்கூட்டில்‌ இருந்த பறவை அதனை விட்டுப்‌ 
பறற்து போதலைப்‌ போல்வது, 


உறங்கலும்‌ விழித்கலும்‌ உடம்பு ஈலம்பெற இன்றியமையா- 
தீனவாய்‌ விரைவுடன்‌ மாறி மாறி வருன்றன, அதுபோல உயிர்‌ 
பாசக்கட்டகன்று பதியொடு கலந்து நலம்பெற இன்றியமையா தன 
வாய்‌ விரைந்து மாறி மாறி வரும்‌ இயல்பிலை யுடையன இறத்தலும்‌ 
பிறக்கலும்‌, 

“பிறந்தவர்‌ சாதலு மிறந்தவர்‌ பிறத்தலும்‌ 
உறங்கலும்‌ வீழித்தலும்‌ போன்ற துண்மையின்‌”” 


மணிமேகலை. தோன்றிய யாவும்‌ ௮ழிவன, பிறந்தன யாவும்‌ 
இறப்பனவே. 


“உறங்குவது போலும்‌ சாக்கா டுறங்கி 
வீழிப்பது போலும்‌ பிறப்பு" 


துறவு: புறம்பாயெ செல்வத்தி னிடத்தும்‌ அகமாய உடம்பினிடத்‌ 
அம்‌ உளதாய பற்றினைவிடுகல்‌ ஒருவன்‌ எந்த எந்தப்‌ பொருளி 
னின்று நீங்யவனனானோ அவன்‌ அந்த அந்தப்‌ பொருளினால்‌ 


அன்பம்‌ அடைதல்‌ இல்லா தவனாவான்‌. ஒருவன்‌ முற்றத்‌ துறப்பின்‌ : 


அவன்‌ இம்மையிலேயே எய்தக்கடவ இன்பங்கள்‌ பல உள. அவற்றை 
விரும்பின்‌ உடனே அறவறத்தினை மேற்கொள்ளவேண்டும்‌, தவம்‌ 
செய்வார்க்கு பற்றப்படுவதாய ஒரு பொருளும்‌ இல்லாதிருத்தல்‌ 
இயல்பு அஅவல்லாமல்‌ பற்றப்படுவகாக ஒருபொருளேனும்‌ உடைத்‌ 
தாயிருத்தல்‌ மீண்டும்‌ தவத்தினைப்‌ போக்குதற்கான மயக்கத்திற்‌ 
கேதுவாகும்‌, பிறப்பறுத்தலை யேற்கொண்டவர்க்கு உடம்பும்‌ மிகை 
யாம்‌, தான்‌ அல்லாத உடம்பை யான என்றும்‌, தன்னுடன்‌ தொடர்‌ 
பின்றிய பொருளை எனத என்றும்‌ கருஅனெற 'பற்அதற்குக்‌ 
காரணமான மயக்கத்தை யறுப்பவன்‌ தேவராலு மடைகற்கரிய உயர்‌ 
வான வீட்டுலகனை அடைவன்‌, முற்றத்தறந்தவர்களே வீடுபேறு 
அடைந்தவர்கள்‌. பற்றினையறுக்கவேண்டினால்‌, இயல்பாகவே பாசங்‌ 
களின்‌ நீங்கயோன்‌ ஆய இறைவனடிகளைப்‌ பற்றுதல்வேண்டும்‌. 


மெய்யுணர்தல்‌: உண்மையறிவு. உண்மை, பொருள்‌ 
என்பன ஒரு பொருட்ளெவிகள்‌. ஈண்டு, அறிதல்‌ மனத்தானே 
அறிதல்‌, பொறியான்‌ அறிதலன் அ, பொய்யினையும்‌, மெய்யினையும்‌, 
மன வுனர்வுதான்‌ பகுத்தறியவல்லது பொறியுணர்வால்‌ உணரப்பட்ட 
உலகம்‌, மனஉணார்வால்‌ உணரப்படுகன்‌ ற இறைவன்‌, பொறியுணர்வும்‌ 
மனவுணர்வும்‌ உலகையும்‌, இறைவனையும்‌ உணரும்‌ உயிர்‌, இம்மூன்‌ 
றனையன்றி அறியலான பொருள்‌ வேறில்லை, இம்‌ முப்பொருளுண்மை 
யினை மன உணர்வால்‌ உணர்தலே மெய்யுணர்வு, உலகைப்‌ பற்றி 
கண்டது நிலையாமை, அதனானே உண்மை யுணரப்படாமையும்‌ தெளி 
வாயது, ஆகவே உணரப்படும்‌ உண்மை, உலகையிட்டு இறைவனை 
உணரப்படவேண்டியதகாய அ. 


ஒருவற்கு மெய்யுணர்வு வேண்டிய தென்னகாரணமேர 
எனின்‌ இயம்புவாம்‌. உண்மையல்லரத பொருளை உண்மையென்று 
உணரும்‌ மயக்க உணர்வால்‌ மாண்பில்லாத பிறவி யுண்டாம்‌, மயக்‌ 
கத்தினின்‌அ நீங்‌ குற்றமற்ற உண்மையுணர்வினை உடையவர்கள்‌, 


ச. 

மெய்யுணர்வால்‌ ஆணவ இருளைக்‌, வீட்டின்பத்தினை அடைவார்கள்‌ 
உண்மை , உணர்விலே பழகப்பழக உலகியல்‌ உணர்வு கெடும்‌. 
ஆகையால்‌ உலகம்‌ சேய்மையதாம்‌. வீட்டுலகம்‌ ௮ண்மையதாகும்‌ 
மயக்க உணர்வால்‌ ஓயப்பாடுண்டாகும்‌, மெய்யுணரவில்லாவிடக் அ! 
மயக்க உணர்வுண்டாகும்‌ மயக்க உணாவில்லாவிடத்தளதாவ அ மெய்‌ 
யுணர்வு மெய்யுணர்வு தெளியப்படுவ அ, மயக்க உணாவு நீங்கி மெய்‌ 
யுணர்வினை எய்‌இனவர்க்கு தாமடைந்து நின்ற கிலவுலகைவிட எய்‌ 
தக்கடவதாக உள்ள வீட்டுலகம்‌ அண்மைய தாகும்‌ 


மனத்துடன்‌ கூடிய ஐம்புல உணர்வைப்பெற்ற காலத்தும்‌ 
உண்மை. யுணர்விலார்க்கு அவ்வறிவாலாம்‌ பயன்யின்றாம்‌, உண்மை 
யுணரும்‌ வழியினை அசிரியர்‌ மூலமறிந்து, உண்மை யுணர்வுற்றவர்கள்‌ 
நிலவுலகிலே பிறவாத நெறியினை அடைவார்கள்‌. ஆசிரியர்‌ மூல 
மறிந்த உண்மைப்‌ பொருளை ஒருவனுடைய உள்ளம்‌ ஒருமுகமாக 
அரலளவையா அம்‌, கருதல்‌ அளவையா னும்‌ ஆசாய்ர்‌.துணரின்‌ மீண்டும்‌ 
பிறவியுண்டாகா ௮, பிறப்பிற்கு முதற்காரணம்‌ அறியாமை, ௮ அநீங்க 
வேண்டுமேல்‌ வீட்டின்பத்திற்கு நிமித்த காரணமான்‌ செம்பொருளை 
உள்ளத்தில்‌ தெளிய உணர்தல்‌ வேண்டும்‌. அங்ஙனம்‌ உணர்வதுதான்‌ 


அறிவாகும்‌. 


. ஒருவன்‌ தனக்குப்‌ பற்றாசுவுள்ள செம்பொருளை உள்ளபடி 
உணர்ந்து, இருவகைப்‌ பற்ற௮ுக்களும்‌ தலைகாட்டாது கெட்டொழிய 
ஓழுக வல்லவனானால்‌ முன்னா அடைதற்குரியனவாகநின்ற தன்‌ பங்கள்‌ 
மீண்டும்‌ அவனை அடைய மாட்டா, விருப்பு, வெறுப்பு, அறியாமை 
என்னும்‌ முக்குற்றங்களின்‌ பெயரும்‌ அழிதலான்‌, அவற்றின்‌ காரிய 
மாக உண்டாகக்‌ கடவதாய அன்பங்களும்‌ இலவாம்‌ 


“காமம்‌ வெகுளி மயக்க மிவைமூன்றன்‌ 
நாமங்‌ கெடக்கெடும்‌ நோய்‌”. 


அவா அறுத்தல்‌ :-புலன்வழி ஓடுன்ற உள்ளத்தை ஓடா 
மல்‌ நிறுக்தல்‌, யான்‌ எனது என்னும்‌ பற்றுக்களையறுத்‌ து உண்மை 
யுணர்வு தலைப்பட்டார்களாயினும்‌, அவர்க்கு எடுத்த உடம்பும்‌ ௮௮ 
கொண்ட வினைப்பயன்களும்‌ நின்றன ஆகலானே, அறக்கப்பட்ட 
புலன்கள்மேல்‌ பல பிறப்பிடைப்‌ பழட வந்த பழைய பழக்க வசத்‌ 
தால்‌ ஓசோவிடத்து நினைவு செல்லலாகும்‌. அதுவும்‌ பிறவிக்குக்‌ 
காரணமாம்‌, புலன்வழி ஓடாமல்‌ உண்மை உணர்தலால்‌ உள்ளத்தை 
இடைவிடாது நிறுத்தினவர்க்குத்கான்‌ அவாவினை யறுத்சல்‌ கூடுவ 
சானாம்‌ வர பேராசை, 


உடம்புடன்‌ கூடிய எல்லா உயிர்கட்கும்‌, எக்சாலச்தும்‌ 
கெடாமல்‌ வரும்‌ பிறவியை உண்டாக்கும்‌ சாரணமாக உள்ளது 


ர்‌ 


1. ௭௭.௬ எங்கி 

அவரா என்பதாக நூலவர்‌ நுவல்வர்‌. மெய்யுணர்வினைப்‌ பெற்ற 
ஒருவன்‌, ஓன்றை வேண்டினால்‌, - மிறவாமையே வேண்டுமென 
வேண்டுவான்‌., அப்பிறவாமை ஐம்புல நுகர்வை வேண்டாமையை 
விரும்ப அவனுக்குத்‌ தானே வந்தெய்தும்‌ வேண்டாமை போன்ற 
சிறந்த செல்வம்‌ வேறில்லை, அவாவின்மையே தூயதாய வீடாகும, 
அவா அற்றவர்களே பிறவியற்றவர்கள்‌. அவர என்று இயம்பப்படும்‌. 
பெரும்‌ அன்பம்‌ கெடின்‌, இன்பம்‌ இடையறாது எய்‌ அவதாகும்‌. எக்‌ 
காலத்தும்‌ நிரம்பாத பேராசையை ஒருவன்‌ விட்டால்‌ விட்ட அப்‌ 
போதே எக்காலத்தும்‌ அழிவில்லாத வீட்டின்பத்கை அவன்‌ அடை 
வன்‌, ஆசைக்கு அடிமைப்பட்ட ஒருவன்‌ உலகத்திற்கு அடியவன்‌ 
ஆவான்‌, ஆசையை அடிமை கொண்ட. ஒருவன்‌ உலகத்தை அடிமை 
கொள்வான்‌, ஞானத்தால்‌ நிலையாமையறிந்‌ ௮, அறவு பூண்டு உண்மை 
யுணர்ந்து, அவச அறுச்து, ஒவ்வொருவரும்‌ வீடுபேறடைதல்‌ வேண்டும்‌. 

--அறம்‌ முற்றும்‌, 
பொருள்‌. x 


பொருள்‌ என்பதற்கு ஆசிரியர்‌ பரிமேலழகர்‌ ““இருள்சே 
ரிருவினையும்‌ சேரா இறைவன்‌ பொருள்சேர்‌ புகழ்புரிந்தார்‌ மாட்டு” 
என்னும்‌ குறட்பாவின்‌ உரையில்‌ “மெய்மை” என்று உரை கூறி 
யுள்ளார்‌. அறமும்‌ பொருளே, பொருளும்‌ பொருளே, இன்பமும்‌ 
பொருளே, வீடும்‌ பொருளே இவற்றையே ஈாற்பொருள்‌ ' என ஈமது 
ஆன்றோர்‌ ஈவின்றனர்‌, வீடு என்பது சிந்தையும்‌ மொழியும்‌ செல்லா 
நிலைமைய அ ஆகலின்‌, அறம்‌, பொருள்‌, இன்பம்‌ என்ற மூன்றையே 
ஈமது பண்டைத்‌ தமிழ்‌ நால்‌ பகர்வதாயிந று. 


்‌ இன்பமும்‌ பொருளும்‌ அறனுமென்றாங்கு' தொல்காப்பியம்‌ 
இன்பத்தை விரும்பாத உயிர்கள்‌ உலகில்‌ இல்லை எல்லா உயிர்களும்‌ 
இன்பத்தையே விரும்புவன இஃதியற்கை, எனவே ஆசிரியர்‌ தொல்‌ 
காப்பியனார்‌ “இன்பம்‌” என்று முதலிலே கூறினார்‌. இவ்வுலக இன்‌ 
பத்தை விரும்பு வோர்க்கு உலக வாழ்விற்கின்றியமையாத பொருள்‌ 
கள்‌ தேவை, பேரின்பப்‌ பெருவாழ்வை விரும்புவோர்க்கு உண்மைப்‌ 
பொருள்‌ தேவை, எனவே முற்றத்‌ அறந்த முனிவரர்‌ விரும்புவதும்‌ 
பொருளே, மன்னவர்‌ விரும்புவதும்‌ பொருளே. சுருங்கச்‌ சொல்லு 
மிடத்து வாழ்விற்குத்‌ தேவையானவற்றை எல்லாம்‌ பொருள்‌ என 
வே புகலலாம்‌. ஒவ்வொருவரும்‌ அறநெறி பிறழாமல்‌ பொருளினை த்‌ 
தேடுதல்‌ வேண்டும்‌, அங்ஙனம்‌ தேடப்‌ பொருள்தான்‌ அறத்தையும்‌ 
இன்பத்தையும்‌ அளிக்கும்‌, பொருள்‌ உடையவன்‌ இம்மை மருமைப்‌ 
பயன்களை எய்‌ தவான்‌, தெய்வப்‌ புலமை இருவள்ளுவனார்‌ அருளிய 
இருக்குறளிலே, பொருட்பாலிலே பொருளியல்‌ என்ற ஓர்‌ பிரிவு 
உண்டு திருவள்ளுவர்‌ திருக்குறளுக்கு “பொருளுரை என்று 
“மணிமேகலை! என்னும்‌ நூலாசிரியராம்‌ தண்டமிழாசான்‌ சாத்தனார்‌ 
பெயர்‌ கொடுத்தார்‌. 

அவிரோத வுந்தியார்‌. 
தவத்திரு, சுவாமி முக்தானந்தா அவர்கள்‌ 
(சங்கமூர்த்தி, ஆனந்தாஸ்ரமம்‌, வியாசர்பாடி, சென்னை.) 


முன்‌ (ம1இ 7. ப94) தொடர்ச்சி 


இன்பமே வீடென்பதின்‌ இலக்கணம்‌ :-- 

மேற்கூறிய வண்ணமுள்ள பொருள்களே, மாயா போகங்‌ 
களெனப்படுவன, அவை யாவும்‌, தோற்றமுடையன; ஆதலால்‌, 
அழிவுடையன, அவை 'அழிலெய்துதற்கு முன்னும்‌, வாம்பினுட்‌ 
பட்டவை (பரிச்சின்னம்‌) ஆகையால்‌, நீக்கமுடையன. நீங்குதற்கு 
முன்னரும்‌, பல படித்தான ஏற்றத்‌ தாழ்ச்சிகளை யுடையன ஆத 
லால்‌, ஒன்றற்‌ கொன்று சிறப்பையும்‌ உடையன. இத்தன்மையன 
வாயிருத்தலால்‌, அவைகளால்‌, துன்பமே யன்றி, இன்பமாகாது. 
என்பதனை, ஐயம்‌ நீங்கித்‌ தெளிந்துய்ய, உந்தி யுணர்த்தவது . 
காண்பாம்‌, 


௮ உந்தியார்‌ — 

7 பூரண மும்மாம்‌ பொருவிலா ஸந்தக்கு 
நேரியா தின்பம்வே ருந்தீ பற 
நீங்காச்‌ சுகமதே யுந்தி பற 


பொருள்‌:-- 'பூரணமும்‌ ஆம்‌'-- (முற்கூறியபடி **அழிந்ததாக 
வோ அழிவதாகவோ கண்டாயினுங்‌ கேட்டாயினு மில்லை'' யென்ற 
தன்மைய தல்லாமலும்‌) நீக்கமற நிறைந்தும்‌ உள்ளதான, “பொருவு 
இலா'--ஒப்பு இல்லாத, *ஆனந்தக்கு'-- இன்பத்திற்கு, !கேர்‌'-- 
ஒத்ததான “வேறு இன்பம்‌'--மற்றுமோரு இன்பம்‌ ,?யாத'?-யாதள து? 
இல்லை; அது ஏ'(அழிவின்மையால்‌ காலத்தாலும்‌, நிறைவுடை 
மையால்‌ இடத்தாலும்‌ முற்கூறப்பட்ட) அந்த இன்பமே, நிங்காச்‌. 
சுகம்‌ இயல்பாகவே என்றுமுள்ளதான  நீக்கமற்ற இன்பமாம்‌; 
என்று சிறுமிகாள்‌ உந்திப்‌ பறவுங்கள்‌! உந்திப்பறவுங்கள்‌!! என்‌ 
கின்றது 


இதனால்‌ எல்லையற விரிந்துளதாய்‌, யாதோன்றுண்டோ? 
அதுவே யன்றி, அதினின்றும்‌ வேறேனக்‌ கருதுவதற்‌ கொன்றில்லை. 
காண்பன வனைத்தும்‌ கயிற்றரவுபோல்‌ மனமயக்கமே என்று 
விட்டவன்‌, அவ்வின்பத்தைக்‌ காண்பான்‌ 


எடுத்துக்‌ காட்ட 

சிவபோகசாரம்‌:-- ! 
“என்னை யறிவென்றான்‌  என்னறிவி லானந்தந்‌ 
தன்னைச்‌ சிவமென்றான்‌?' என்றும்‌ 


தத்வாமிர்தம்‌:-- 
“முறை தேரும்‌; 
தேரு நிரதிச யானந்தமேசிதை வற்ற பொருள்‌" என்றும்‌ 


ஆத்ம வித்யா விலாசம்‌: 

“தூய குருபரன்‌ வசன மதனிறை றுயர்தருமச்‌ சுழுத்திறீங்கி, 
யேயொருவ னெங்கேனு மானந்த வாரிதியில்‌ இலங்குமாதோ'' ்‌ 
என்றும்‌ 

“ஏராரும்‌ ஞானவரன்‌ லீலையினை யெய்தி யெங்கும்‌ எலையே 
யில்லா, நீராரு மானந்த நீரதியி விதம்படிந்து நிகழ்கின்றானே” 
என்றும்‌ 
சொரூப சாரம்‌: 
ஈதெல்லாம்‌ நாமலவென்‌ றெண்ணியனந்‌ தானந்த 
போதநா மாகாத போது!” என்றும்‌ 
எல்லாக்‌ -கவலையுமற்‌ றின்புற்‌ நிருப்பதுவே 
சொல்லாரு முத்தீச்‌ சுகம்‌.” என்றும்‌ 


சிவானந்த மாலை:-- 
“துன்பமயக்‌ காகியபொய்த்‌ துட்டபந்த நோயதனை 
யின்பமெனக்‌ கொண்டிங்‌ கிகழ்ந்தேனே—யன்பிலெழுந்து 
ஒவாத மெய்யுணர்வா யுள்ளேறின்‌ றுள்ளுருக்கும்‌. 
தாவா வானந்தந்‌ தனை” என்றுங்‌ கூறியுள்ளன காண்பாம்‌ 


பெற்ற வறிவாற்‌ பெறும்பயன்‌ வீடே என்பது 

புறத்தே சூழ்ந்தள பற்றுக்கள்‌ முற்றும்‌ அறவே விட்டு, 
இவற்றால்‌: முன்னரே படிந்து, பல பிறவிகட்கு வித்தாயிருந்த, உட்‌ 
பற்றையும்‌ விட்டதனால்‌, அடையப்‌ படூவதாய்‌, என்றும்‌ உள்ளதும்‌, 
எங்கும்‌ போதுளியதுமான, ஒப்பற்ற இன்பமாயது எது? அதுவே 
வீடு” என்கின்றது; 


அ டந்தியார்‌ :-- ர 

8 ஆதலாற்‌ பெற்ற வறிவாற்‌ பெரும்பயன்‌ 
ஓதும்வீ டேயென வுந்தீ பற 
உண்மைநூல்‌ யாவுமென்‌ றுந்தீ' பற 

பொகருள்‌:--“ஆதலால்‌'--(வேண்டாமை யென்று விலக்கியதாற்‌ 
பெறப்படூவதும்‌; நிலையாய்‌, நிறை வாய்‌, ஈடற்றது மாயுள்ளது, 
இன்பம்‌. இஃது பற்றனைத்து முற்றத்துறந்த பான்மையினர்க்கே 
வாய்ப்பதாகும்‌  அன்னிலையே வீடாம்‌) ஆதலின்‌ “பேற்ற'- 
(ஒருவன்‌, பேறற்‌, கரிதான பிறவியைப்‌ பெற்றும்‌, உறற்கரிதான 
நூலுணர்வை யுற்றும்‌ வாய்க்கப்‌) பெற்ற; “அறிவால்‌'-நுண்ணுணா 
வினால்‌; *பேறும்பயன்‌'-அடையத்தக்க பயனாவது; (யாதேனின்‌?) 
*வீடேஎன '--வீடுதான்‌ (மூக்திதான்‌) என்று; உந்தீபற'--உந்திப்‌ 
பறவுங்கள்‌ (இதனை) “உண்மை நூல்‌ யாவும்‌'-உண்மைமையே 
உரைப்பனவாகிய மேய்‌ நூல்கள்‌ அனைத்தும்‌; 'ஓதும்‌ என'--(இவ்‌ 
வீடு ஒன்றனையே) சோல்லுவனவாக உள்ளன என்று; *உந்தீபபற'-- 
உந்திப்‌ பறவுங்கள்‌, 
எடுத்துக்காட்ட, 
தேவிகா லோத்ரம்‌ :-- 
“பிறந்து பெற்ற வறிவாற்‌ பெறும்பயன்‌ 
நிறைந்த நீர்முகில்‌ நீஙகிய வானென 
வறிந்து தம்மை யமலவி யாபகம்‌ 
செறிந்து நல்ல தியானத திருத்தலே.”” 


“கற்றதனா லாய பயனென்கொல்‌ வாலறிவன்‌ 
நற்றாள்‌ தொழா ரெனின்‌" 


திருமந்திரம்‌: 
“முன்னைப்‌ பிறவியிற்‌ செய்த முதுதவம்‌ 
பின்னைப்‌ பிறவியிற்‌ பெற்றா லறியலாம்‌ 
தன்னை யறிவ தறிவாமஃ தன்றிப்‌ 
பின்னை யறிவது பேயறி வாமே” 


அறிவிப்பு. ' 


“துறவி” இதழ்‌ ஒவ்வொரு தமிழ்‌ தைத்திங்கள்‌ 
தொடங்கி மார்கழிமுடிய ஓராண்டு நிறைவெய்து 
வதாகும்‌. துறவிகள்‌, : அன்பர்கள்‌ அனைவரும்‌ 
சந்தாதாரர்களாகச்‌ சேர்ந்து ஆதரிக்கும்படி 
வேண்டுகின்றோம்‌. * ஆண்டு சந்தா ரூ, 2 
“துறவி?” செயல்‌ நிலையம்‌, 
கீழ்ப்பாலூர்‌ அஞ்சல்‌. 
கலசபாக்கம்‌ (வழி) போளூர்‌ வட்டம்‌, வடாற்காடு, J 


தொடரும்‌ 


i 


நட்‌ 

யோக சிகோப நிஷத்‌--தமிழ்‌ பொழிப்புரை, 


தவத்திரு திரிமூர்த்தி சுவாமிகள்‌, 
(ஸீ சாது சுவாமிகள்‌ ஆஸ்ரமம்‌, பழகி.) 


முன்‌ (ம1இ 7 ப 94) தொடர்ச்சி, 


(௮... கை) சுழுமுனையே முக்தி வழியெனவும்‌ காலத்தை யுண்‌ 


பதெனவும்‌ கூறல்‌, 


யானை, எங்ஙனம்‌ அ இக்கையால்‌ என்றும்‌ நீரைப்பருகுன்‌்றதோ 
அங்ஙனம்‌, யோட சுமுமுனையாகிய தண்டால்‌ காற்றை இழுக்க 
வேண்டும்‌. வஜ்ரகண்டமாகிய முதுகெலும்பிலிருந்து இருபத்தொரு 
மணிகள்‌ உண்டாயின. அவைகளெல்லாம்‌, அலிற்கோக்கப்பட்ட ம 
கள்‌ போன்று சுமுமுனா நாடியில்‌ கோக்கப்பட்டுள்ளன, அவைகள்‌ 
இருபத்தொரு அனுபவவடிவ . ரத்தினங்கள்‌ என்பது அறியவும்‌. 
அவைகள்‌ முக்தி வழியா சுழுமுனா காடியில்‌ முழுஅம்‌ பரவி நிலை 
பெற்றுள்ளன. இவ்வித அனுபவங்களின்‌ முடிவில்‌, முக்கி உளர 
இன்ற, சூரிய சந்இரர்களின்‌ ஈடையிலிருந்து எங்கனம்‌, காலம்‌ 
அறியப்படுகனெறதோ, அங்ஙனம்‌, யோகம்‌ முயல்பவனிடத்‌ அ, காலம்‌ 
அதியப்படுவதில்லை எங்ஙனமெனின்‌? பூரித்துக்‌ கும்பித்த காற்று 
சுழுமுனையில்‌ ஓடுங்குன்றதா, வெளியில்‌ வருவதில்லை யோ 
மீண்டும்‌ மீண்டும்‌ அவ்விகப்‌ பயிற்சி செய்வதால்‌, காற்று வெளிப்‌ 
படுவதே இலலை, ஆகையால்‌, இதுவே காலத்சையுண்ணும்‌ சுழுமுனை 
யின்‌ இலக்கணம்‌ என்பது அறிச, இடைபிங்கலை களாற்‌ பூரித்த 
அந்தக்‌ காற்று, சிறிது கும்பகக்தை அடைந்து பிறகு உடலெங்கும்‌ 
பரவுன்றஅ பிறகு சுழுமுனா வழியாக வெளிப்படின்‌ உடல்‌ மெலி 
கின்றது. நிரப்புவதால்‌ உடல்‌ வளர்ன்றத (122) 


(௮ .. கை) அழுமுனையின்‌ அடைவால்‌ பிரம்ம ஞானம்‌ உண்டா 
மெனக்‌ கூறல்‌ + 
எதிவிருற்‌த எல்லர்க்‌ கருவிகளுட னும்‌, மனந்தோன்றிய தாமோ 
அதனிடத்திலேயே, யோட யோகப்‌ பயிற்சியால்‌ மனதை ஓடுக்குகன்‌ 
முன்‌, சித்தம்‌ ஓடுங்யெ பின்னர்‌, பிராணனும்‌ அங்கேயே ஒடுங்கு 
இன்றது பிறகு அந்த யோட இடையரு.து யோகத்தைப்‌ பயில்வானாக 
நரி எங்ஙனம்‌, இரத்தத்தைத்‌ தானேவலிகர்‌ இழுக்கன்றதோ, அற்‌- 
கனம்‌, யோகவன்மையால்‌ சுமுமுனா காடியான.த எழுதா அக்களையும்‌ 
உண்டுவிடுறே த, இத்தகைய யோகப்‌ பயிற்சியா லும்‌, ஆசனப்பயிற்‌ 
சியாலும்‌ மனம்‌, இறந்தே விடுகின்ற ௮, பிறகு அவனுக்கு வீர்யம்‌ கீழ்‌ 
வீழ்வதில்லை, அவனே இறந்த ஞானத்தைப்‌ பெற்று அகங்காரமற்ற 

சுகவடிவ முக்கனாஇன்றான்‌ என்பத அறியவும்‌, இங்கனம்‌, சித்தம்‌ 
பிராணன்‌, இவைகள்‌ அழிவுற, யோகம்‌ பயிலாதவர்களுக்குச்‌ சாஸ்தி 
ரம்‌ பயனில்லை. ஆன்ம ஞானமும்‌ பயனில்லை, ஆசிரியனும்‌ பயனில்லை 
முக்தியும்‌ பயனில்லை என்பதாம்‌. அவர்களே அறியாமையால்‌ வீணே 
உடலை வீழ்‌த்‌ தன்‌ றனர்‌, என்பது உணர்க, (126) 

(அ... கை) யோகப்‌ பயிற்சியால்‌ தனது உண்மை நிலையைப்‌ 
பெறுவன்‌ எனக்‌ கூறல்‌. 

பிரம்மாவே! இசேசக பூரகங்களை விடுத்த பின்‌,'காற்து உறுதியாய்‌ 
அசையா அ 'நிற்குமாயின்‌, அவனுக்கு பல்வேறு நாதங்கள்‌ கேட்கப்‌ 
படுகின்றன. பிறகு சந்திரமண்டலம்‌ அமுதை பொழிகின்ற அ. அதனால்‌ 
உடலிலுள்ள எல்லா நோய்களும்‌ பசிதாக முதலியனவும்‌ ஓழிகின்‌ றன 
அப்பொழுதே அவன்‌, சச்சிதானந்த வடிவ தன அ ஒப்பற்ற நிலையைப்‌ 
பெருகின்றான்‌ என்பது அறியவும்‌, இத்தகைய யோகசித்தியின்‌ 
இலக்கணம்‌ உனக்கு அன்போடு சொல்லப்பட்ட ௮, (128) 


(அ...கை) மந்திரமுதன்‌ நரன்‌இன்கூட்டே மஹாயோகமெனல்‌ 


மந்திரயோகம்‌, லயயோகம்‌, ஹடயோகம்‌, ராஜயோகமென 
முறையாய்‌ நான்கு படிகளாகின்றன. மஹாயோக மொன்றையே 
ஈரன்காய்ப்‌ பிரித்துச்‌ சொல்லப்பட்ட ௮, (129) 


(௮....கை) மந்திர யோகத்தின்‌ இலக்கணங்‌ கூறல்‌, 


மூச்சுக்‌ காற்று ஹ என்ற வொலியுடன்‌ வெளிப்படுஇன்‌ ற அ, ஸ்‌ 
என்ற வொலியுடன்‌ உள்‌ நுழைன்றஅ. இதுவே, ஹம்ஸ மந்திரமா 
இன்ற, இர்தஹம்ஸ மந்திரத்தை எல்லாவுயிர்களும்‌ ஜெபிக்கின்‌ றன. 
இம்மந்திரமானது ஆசாரியனால்‌ சுமுமுனாவழியில்‌ ஸோஹம்‌ எனமா 
ற்றி உபதேசிக்கப்படுமாயின்‌, இதுவே, மந்திரயோகமா௫ன்ற அ. (191) 


(அ....கை) ஹடயோகத்தின்‌ இலக்கணங்‌ கூறல்‌, 

, ஹகாசத்தால்‌ சூரியன்‌ சொல்லப்படுின்றான்‌ ஸகரரத்தால்‌ சந்‌ 
இரன்‌ சொல்லப்‌ படுகின்றான்‌, இச்சூரிய, சந்திரர்களின்‌ சேர்க்கையே 
டையோகமெனப்‌ படுறெது. மேற்சொன்ன மந்திரயோகத்தாலும்‌, 


இந்த ஹடயேோகத்தானும பின்புறமுள்ள சுழுமுனையில்‌ வழியுண்டா 
இன்றது என்று அறிக, (133) 


(௮,...கை) இலயயேரகத்‌ தின்‌ இலக்கணங்‌ கூஅனெற து. 


அடயோகப்‌ பயிற்யொல்‌ உடலிலுள்ள எல்லாக்குற்றங்களும்‌ 
சோம்பலும்‌, நீங்குன்றன. பிறகு இலயோகத்தால்‌ ர்க்‌ 

மாக்களின்‌ ஐக்கியம்‌ உண்டாகின்றது, இத்த லயயோசகமானது 
முற்றுப்பெறின்‌ சித்தம்‌ ஓய்வு பெறுகின்‌ றது. இலயோகத்‌ இன்‌ பயனா 
இய சித்தவொழிவில்‌ காற்று அசையாது நிற்பகாகறது, சித்தம்‌, 
பிராணன்‌, இவைகளின்‌ ஓழிவால்முடிவிடமாய்‌ தனதான்ம இன்ப 
மாயுள்ள சுகத்தைப்‌ பெறுகின்றான்‌. (135) 


(அ...கை) இசாஜயோகத்தின்‌ இலக்கணம்‌ கூறல்‌, 


ஜீவர்களின்‌ மஹாகேதேத்திரமாகிய யோனி நடுவில்‌, செம்பருத்தி, 
கற்றாழைகளின்‌ மலர்கள்‌ போன்ற நிறமுள்ள செந்நீருள.து. ௮௮ 
தேவிதத்‌.துவமெனப்‌ படுறது. புருவமத்தியிலுள்ள சந்‌இரனிடத்தில்‌ 
வெண்ணீர்உளஅ, ௮து சிவதத்துவ மெனப்படுநறெ த, இச்செர்நீர்‌, 
வெண்ணீர்களின்‌ சோக்கையே இராஜயோகமாதிற ௮, இந்த ராஜயோ 
கப்பயிற்சியால்‌ ௮ணிமாமுதலிய சித்தியைப்‌ பெற்று யோடுவிளய்‌- 
குவன்‌ என்னு அறியவும்‌. (181) 


(அ....கை) யோகத்தின்‌ பொதுவிலக்கணமும்‌, யோகத்தால்‌ 
வீட்டினடைவுங்‌ கூறல்‌. 

பிரம்மாவே! மேற்சொன்ன யோகம்‌ நான்கும்‌ பிராணாபானன்‌ 
களின்‌ ஐச்யெ மென்றே அறியத்தக்கது இங்கனம்‌ சுருக்கமாகச்‌ 
சிவபெருமானாற்‌ சொல்லப்பட்டது. முறையான யோகப்பயிற்சி 
யாலேயே முக்தி அடையப்படுன்ற ௮. வேறுவழியாற்‌ பெறப்படுவ 
தன்று இம்முக்தியினடைவு குரங்குப்பிடி வழக்கெனப்படுறெ.அ,140) 


(௮ கை) யோகசித்தி பெருஅ இறந்தவனுக்கு மருபிறப்பிற்‌ 
சித்தியுண்டாமெனல்‌ 


யோகி தவறுகலால்‌ யோகசித்தியைப்பெறாது உடலை விடுவானா. 
யின்‌ முன்‌ கினைவுடன்கூடி வேறுஉடலை அடைகின்றான்‌, பின்னர்‌ ஈல்‌ 
வினைப்பயனால்‌ குருவையடைந்து யோக௫ித்தியைப்‌ பெறு இன்னான்‌, 
அவனுக்குப்‌ பின்புறமுள்ள சுமுழுனாவழியானது விரைவில்‌ திறக்கப்‌ 
படுகிறது. இது அவன முற்பிறப்பிற்‌ செய்தபயிற்சியின்‌ பயனாமென்‌ று 
அறிவாயாக, ்‌ (142) 


ன்‌ (அ... கை) யோகப்‌ பயிற்சியே தடையற்ற முக்தியைத்‌ தரு 
மனக்‌ கூறல்‌, 


இந்த யோகவழியே ஈன்கு அறியத்தக்கது, இது காகபுசுண்டரத 
கொள்கை எனப்படும்‌. இந்த காகமதத்தினும்‌, வேறு யோகப்‌ பயிற்சி 
இெர்ததாயில்லை, அந்தக்‌ காகரது வழியாலேயே முக்தியடையப்படு 
இன்ற. வேறு வழியாலாவதன்று எனச்‌ சிவனால்‌ சொல்லப்‌ 
பட்டது, (144) 

(அ....கை) யோடிக்கு எல்லாச்‌ செல்வத்தினடைவும்‌ ஜீவன்‌ 
முத்திப்‌ பேறுங்‌ கூறல்‌, 


ஹடயோக முறையால்‌ ஞானத்துடன்‌ ஜீவவொடுக்க முதலியன 
உண்டாகின்றன. ஆனால்‌ வெளிப்படையான சுமுமுனா வழியன்றி 
வீட்டின்‌ வழி ஏற்படுவதில்லை. அவ்வழியுண்டாயின்‌ அவனுக்கு 
முதலில்‌ நேரய்கள்‌ ஒழின்றன. பின்னர்‌ உடம்பிலுள்ள சோம்பல்‌ 
நீங்குன்றஅ, பிறகு, பிராணன்‌, அக்கினி, சூரியன்‌ சந்திரன்‌, சக்தி 
சிவம, இவர்களின்‌ ஐக்கியம்‌ உண்டாகிறது, பின்னர்‌ சந்திரன்‌ இடை 
யறுது அமுதைப்‌ பொழி௫ன்றான்‌. அதன்‌ பின்‌ காற்றுடன்‌ கூடிய 
நெருப்பு ஏழுதா அக்களையும்‌ உண்டுவிடுகிற அ. பிறகு பல்வேறு 
நாதங்கள்‌ உண்டாகின்றன. உடல்‌ மிருஅவாகன்ற அ, இவ்விதச்‌ த்தி 
முதலியவற்றை அனுபவிப்பதால்‌ சோம்ப_லுண்டாகர வண்ணம்‌ பயில்‌ 
இன்ற யோ, வானிற்‌ செல்லும்‌ ஆற்றலைப்‌ பெஅகின்றான்‌, அங்‌- 
கனமே எல்லா மறிந்தவனாய்‌, விரும்பிய வடிவு கொண்டு காற்றைப்‌ 
போல்‌ வேகமாய்ச்‌ செல்லுன்றான்‌. அவனுக்கு எல்லாச்‌ சித்திகளும்‌ 
உண்டாகின்றன, அவன்‌ மூவுலகங்களிலும்‌ விளையாடூன்றான்‌ 
எரிந்த கற்பூரம்‌ உருவமிலாஅ ஓழிவதுபோல்‌, கானென்ற தடிப்‌ 
பொழிந்த யோ உடலிலாதவன்‌ ஆகின்றான்‌ இங்கனம்‌ யோகச்‌ 
சிறப்புற்ற தஃவன்‌, தரன்‌ விரும்பியபடி பல்வேறு வடிவுகொண்டு 
யாவுஞ்‌ செய்கன்றான்‌. இவனே மகா யோகியும்‌ ஜீவன முச்தனு 
மாஜன்றான்‌, இதில்‌ ஐயமில்லை. (150) 


(அ கை) செயற்சையிலும்‌, இயற்கையிலு முண்டான சித்தி 
களை மறைக்க வேண்டு பெனல்‌, 


உலகில்‌ சாதனங்களாலுண்டாவன, இயற்சையிலுண்டாவன 

எனச்‌ சித்திகள்‌ இருவசையன, இரசம்‌, மூலிகை, தொழில்‌ மக்‌இரம்‌, 
பயிற்சி முதலிய சாதனத்தரல்‌ எந்தச்‌ சத்திகள்‌ உண்டாயினவோ, 
அவைகள, பொய்ச்சித்திகள்‌ என்று அறியவும்‌ சாதனமின்‌ றித்தாமே 
உண்டான சித்திகள்‌ எவையோ, அவைகள்‌ தனதான்‌:: யோகமொன்‌ 
திலேயே நிலைத்தவாகளிட த்தில்‌ உண்டாயினவென்‌ று அறிக. இச்சித்‌ 
திகள்‌ ஈசனுக்குப்‌ பிரியமானவைகள்‌, உண்மைய/னவைகள்‌ என்று 
கருதப்பபடுனெறன, தன. துயோகவலிமையால்‌ வெளிப்படுஇன் றவர்‌ 
களும்‌, விரும்பிய வடிவு கொள்கின்றவரகளுமான பேராற்றல்‌ வரய்ந்த 
- அச்சித்தர்கள்‌ என்றும்‌ அழியாதவர்களாய்‌ இருக்க முர்கள்‌ உடலை 
மறந்து நினைவற்றயோட களிடத்தும்‌ இச்சித்தகள்‌ நீண்ட காட்டுப்‌ 
பின்னர்‌ தோன்றுகன்றன. பெரிய யோகப்‌ பயிற்சியால்‌ அழிவற்ற 
ஆன்மாவினின்‌ றும்‌ உண்டான அச்சி இகள்‌ மறைக்அக்காக்கத்தக்கன . 
பயனின்றி எனறும்‌ வெளிப்படுத்தாது இருத்தலே யோகசித்தன அ 
இலக்கணம்‌ என்று அறிக, (156) 


(தொடரும்‌) 


வேண்டுகோள்‌. 


அன்புடையீர்‌! 


இத்‌ “ துறவி வெளியீடு நாடு நலம்பெற தன்னலங்கருதா 
துறவியர்களால்‌ புரியுந்‌ தொண்டாகும்‌. பொருள்‌ ஈட்டவோ தன்னலங்‌ 
கருதியோ அல்ல, பொருள்‌ வசதிக்கேற்பத்‌ துறவிஇதழ்‌ 16 பக்கங்களை க்‌ 
கொண்டு வெளிவருகிறது. அன்பர்களின்‌ ஆதரவு பெருகின்‌ அதிக 
பக்கங்களுடன்‌ வெளியிட விழைகின்றோம்‌. இன்னும்‌ எத்தனையோ 
திருத்தங்களையும்‌ எதிர்பார்க்கிறோம்‌. இவைக்கெல்லாம்‌ பொருள்‌ மிக 
அவசியம்‌ என்பதை அன்பர்கள்‌ அரிவார்கள்‌. ஏனவே இதனைக்‌ கண்‌ 
ணுறும்‌ துறவிகளும்‌, அன்பர்களும்‌ சந்தாதாரர்களாகச்‌ சேர்வதோடு 
தங்கள்‌ நட்பினர்‌, உறவினர்களையும்‌ சந்தாதாரர்களாகச்‌ சேர்த்தும்‌ 
ஆதரிக்கும்படி வேண்டுகிறோம்‌. இதுவரை சந்தா அனுப்பாத அன்பர்கள்‌ 
தயவு செய்து தங்கள்‌ சந்தாவை அனுப்பிவைப்பீர்களென எதிர்‌ 
பார்க்கிறோம்‌. 


குறிப்பு:-- தமிழ்‌ நாட்டுத்‌ துறவிகள்‌ சங்கம்‌, “ துறவி'' வெளியீடு 
ஆகிய இவை சம்பந்தமாக யாரிடமும்‌, சந்தாவையோ; நன்கொடையை 
யோ கொடுக்கவேண்டாம்‌. அவ்வாறு கொடுக்கும்‌ அன்பர்களின்‌ 
பொருள்‌ எங்களுக்கு வந்து சேரமாட்டாது, இதுவரை வசூல்‌ செய்வதற்‌ 
கென யாரையும்‌ நியமிக்கவில்லை, சில துறவிகள்‌ சங்கத்தின்‌ பெயரைச்‌ 
சொல்லி சிலரை ஏமாற்றி வருகிறார்களென்பதை அன்புடன்‌ 
தெரிவித்துக்கொள்கிறோம்‌. பதிப்பாளர்‌. 


செய்திக்‌ குறிப்பு 
திருவண்ணாமலை ஸ்ரீ அண்ணாமலையார்‌ ஆலயத்தில்‌ ஆடி 11-ம்‌ 
நாள்‌ (27--7--58) அன்று ஸ்ரீ சுந்தரமூர்த்தி சுவாமிகளுக்கு குருபூஜை 
விழா நடைபெற்றது, காலை 10-மணிக்கும்‌, இரவு 10-மணிக்கும்‌ 
திருவீதி திருவுலா நிகழ்ந்தன. இரவு 7-மணிக்கு திருக்கோபுர 
வாயிலில்‌ ஸ்ரீ சுந்தரருக்கு இறைவன்‌ விடைமேல்‌ அம்மை அப்பனாக 
காட்சி கொடுத்தருளினார்‌. இக்காட்சி மக்களின்‌ உள்ளத்தை மிகவும்‌ 
கவர்ந்துவிட்டன. அன்றுமாலை 3-மணிக்கு சென்னை, செம்மனச்‌ 
செல்வி சிவத்திரு காஞ்சனமாலை அம்மையாரால்‌ ஸ்ரீ சுந்தரருடைய' 
சரிதம்‌ பேசப்பட்டது. இரவு திருச்சேரை திரு. சிவசுப்பிரமணியம்‌ 
பிள்ளை அவர்கள்‌ குழுவினரால்‌ நாதசுரக்கச்சேரியும்‌ நிகழ்ந்தன. 
இவ்விழா ஒவ்வோராண்டிலும்‌ அகில இந்திய ஆதிசைவ வாலிபர்‌ 
சங்கத்தினரால்‌ மிகச்‌ சிறப்பாக கொண்டாடப்படுகிறது. 

_ அர்சுரிமை: உ வேணு காபாலன்‌ ரீ ஜயலஃமி பிரஸ்‌, திருவண்ணாமலை 
.. ஆசிரியரும்‌, வெளியீடுபவரும்‌: சுவாமி சொரூபானந்தா, கீழ்ப்பாலூர்‌, 

